
Vajrapaninamashtottarashata Stotram

వజ్రపాణినామాష్టోత్తరశతస్తోత్రమ్

Document Information



Text title : Vajrapaninamashtottarashata Stotram

File name : vajrapANinAmAShTotttarashatastotram.itx

Category : misc, buddha, stotra, aShTotttarashatanAma

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

వజ్రపాణినామాష్టోత్తరశతస్తోత్రమ్



వజ్రసత్త్వ మహాసత్త్వ మహాయాన మహాత్మక ।
మహాప్రభ మహాశుద్ధ మహానాథ నమోఽస్తు తే ॥ ౧॥

వజ్రరాజ మహావజ్ర వజ్ర సర్వతథాగత ।
మహాసత్త్వ మహావీర్య మహాపాయ నమోఽస్తు తే ॥ ౨॥

వజ్రరాగ మహాశుద్ధ సర్వసౌఖ్య మహాసుఖ ।
సుఖాగ్ర్యానాదినిధన మహాకామ నమోఽస్తు తే ॥ ౩॥

వజ్రసాధు మహాతుష్టి సాధుకార ప్రహర్షక ।
మహాహర్ష మహామోద సుప్రామోద్య నమోఽస్తు తే ॥ ౪॥

వజ్రరత్న మహారాజ స్వాభిషేక మహామతే ।
సర్వరత్న మహాశోభవిభూషణ నమోఽస్తు తే ॥ ౫॥

వజ్రతేజ మహాతేజ వజ్రప్రభ మహాద్యుతే ।
జనప్రభ మహాజ్వాల బుద్ధప్రభ నమోఽస్తు తే ॥ ౬॥

వజ్రకేతు మహాకేతు మహాధ్వజ ధనప్రద ।
ఆకాశకేతో మహాయష్టి త్యాగధ్వజ నమోఽస్తు తే ॥ ౭॥

వజ్రహాస మహాహాస మహాప్రీతిప్రమోదన ।
ప్రీతివేగ రతిప్రీతే ధర్మప్రీతే నమోఽస్తు తే ॥ ౮॥

వజ్రధర్మ మహాధర్మ సర్వధర్మసుశోధక ।
బుద్ధధర్మ సుధర్మార్గ్య రాగధర్మ నమోఽస్తు తే ॥ ౯॥

వజ్రతీక్షణ మహాకోశ ప్రజ్ఞాజ్ఞాన మహామతే ।
పాపచ్ఛేదమహాఖడ్గ బుద్ధశస్త్ర నమోఽస్తు తే ॥ ౧౦॥

వజ్రహేతు మహాచక్ర బుద్ధచక్ర మహానిధే ।
సర్వమణ్ణలధర్మార్గ ధర్మచక్ర నమోఽస్తు తే ॥ ౧౧॥

వజ్రభాష మహాభాష నిష్పుపఞ్చ మహాక్షర ।
అనక్షర మహాజాప బుద్ధవాచ నమోఽస్తు తే ॥ ౧౨॥
వజ్రకర్మ సుకర్మాగ్ర్య మహాకర్మ సుకర్మకృత్ ।
గుహ్యపూజ మహాపూజ బుద్ధపూజ నమోఽస్తు తే ॥ ౧౩॥
వజ్రరక్ష మహావర్మ కవచాగ్ర్య మహాదృఢ ।
మహారక్ష మహాసార బుద్ధపీఠ్య నమోఽస్తు తే ॥ ౧౪॥
వజ్రయక్ష మహాక్రోధ సర్వదుష్టభయానక ।
సర్వబుద్ధమహాపాయ అగ్రయక్ష నమోఽస్తు తే ॥ ౧౫॥
మహాసన్ని మహాముద్ర మహాసమయబద్ధక ।
మహాముష్ఠే సముద్రాగ్ర్య వజ్రముష్ఠే నమోఽస్తు తే ॥ ౧౬॥
వన్ద్యో మాన్యశ్చ పూజ్యశ్చ సత్కర్తవ్యస్తథాగతైః ।
యస్మాదనాదనిధనం బోధిచిత్తం త్వముచ్యసే ॥ ౧౭॥
త్వామాసాద్య జినాః సర్వే బోధిసత్త్వాశ్చ శౌరిణః ।
సమ్భూతాః సమ్భవిష్యన్తి బుద్ధబోధ్యగ్రహేతవః ॥ ౧౮॥
నమస్తే వజ్రసత్త్వాయ వజ్రరత్నాయ తే నమః ।
నమస్తే వజ్రధర్మాయ నమస్తే వజ్రకర్మణే ॥ ౧౯॥
త్వామభిష్టుత్య నామాగ్రైః ప్రణమ్య చ సుభావతః ।
యత్సుణ్యం తేన సర్వో హి బుద్ధబోధిమవాప్నుయాత్ ॥ ౨౦॥
ఇదముచ్చారయేత్సమ్యగ్ నామాష్టశతముత్తమమ్ ।
సకృద్వారం సుభక్తిస్థః సర్వబుద్ధత్వమాప్నుయాత్ ॥ ౨౧॥
ఇతి శ్రీవజ్రపాణినామాష్టోత్తరశతస్తోత్రం సమూర్ణమ్ ॥

Vajrapaninamashstottarashata Stotram

pdf was typeset on March 8, 2025

Please send corrections to sanskrit@cheerful.com

